

2022-2023 ANNUAL REPORT

Myanmar Technologies And Investment Corporation Public Co.,Ltd.

CONTENTS

- 01 CORPORATE PROFILE
- 02 CHAIRMAN'S PREFACE
- 04 BOARD OF DIRECTORS AND CEO
- 09 ACTIVITIES
- 18 PRODUCTS

ANNUAL REPORT
2022-2023

CORPORATE PROFILE

ပြည်ထောင်စုမြန်မာနိုင်ငံ၏ လူမှုစီးပွားဘက်စုံဖွံ့ဖြိုးတိုးတက်ရန်အတွက် နိုင်ငံရေး၊ လူမှုရေး၊ စီးပွားရေး စသည့် ကဏ္ဍစုံတိုးတက်ရန်လိုအပ်သည့်အနက် ၂၁ ရာစုတွင် အဓိက ယှဉ်ပြိုင်စွမ်းအားဖြစ်စေမည့် သတင်းအချက်အလက်နှင့် ဆက်သွယ်ရေးနည်းပညာ (အိုင်စီတီ) ကဏ္ဍသည် လွန်စွာအရေးပါသည့် အခန်းကဏ္ဍအဖြစ် ရပ်တည်နေပါသည်။ ထိုကဲ့သို့အရေးပါသော အိုင်စီတီကဏ္ဍအား အစိုးရ၊ စီးပွားရေးလုပ်ငန်းများနှင့် ပြည်သူများ အပြည့်အဝ အသုံးချနိုင်စေရန်အတွက် နိုင်ငံတကာနှင့် ရင်ဘောင်တန်းနိုင်သော ဆက်သွယ်ရေးအခြေခံအဆောက်အအုံများ ရှိရန်လိုအပ်ပါသည်။

မြန်မာနည်းပညာနှင့်ရင်းနှီးမြှုပ်နှံမှုကော်ပိုရေးရှင်းအများပိုင်ကုမ္ပဏီလီမိတက်၊ Myanmar Technologies and Investment Corporation Public Co., Ltd. (MTI) အား ကုမ္ပဏီမှတ်ပုံတင်အမှတ် (၃၄၉၃/၂၀၁၂-၂၀၁၃) ဖြင့် ၂၀၁၂ ခုနှစ်၊ နိုဝင်ဘာလ (၂၆) ရက်နေ့တွင် မြန်မာနိုင်ငံကုမ္ပဏီများအက်ဥပဒေနှင့်အညီ အများနှင့်သက်ဆိုင်သော ကုမ္ပဏီအဖြစ် ဖွဲ့စည်းတည်ထောင်ခဲ့ပြီး၊ မြန်မာနိုင်ငံကုမ္ပဏီများအက်ဥပဒေ ၂၀၁၇ အရ MYCO တွင် ကုမ္ပဏီမှတ်ပုံတင်အမှတ် (၁၁၇၃၈၀၀၆၈) ဖြင့် ပြန်လည်မှတ်ပုံတင်ခဲ့ပါသည်။ MTI သည်မြန်မာနိုင်ငံရှိအိုင်စီတီကဏ္ဍကို ဦးဆောင်လျက်ရှိသော ပြည်တွင်းမှ ပညာရှင်နှင့်လုပ်ငန်းရှင် (၈၆) ဦး ပူးပေါင်း၍ ဖွဲ့စည်းတည်ထောင်ခဲ့ခြင်းဖြစ်ပါသည်။

MTI အများပိုင်ကုမ္ပဏီသည် အိုင်စီတီကဏ္ဍမှတစ်ဦးတစ်ယောက်(သို့မဟုတ်)လူတစ်စု အတွက်ဖွဲ့စည်းထားခြင်းမဟုတ်ပဲ အိုင်စီတီကဏ္ဍမှ လုပ်ငန်းရှင်နှင့်ပညာရှင်များအားလုံးကိုယ်စားပြု၍ ဖွဲ့စည်းတည်ထောင်ထားသော အများပိုင်ကုမ္ပဏီတစ်ခုဖြစ်သည့်အားလျော်စွာ၊ ကနဦးတည်ထောင်သူများအားလုံးအတွက်သာမကပဲ နိုင်ငံခြားရင်းနှီးမြှုပ်နှံလိုသူများနှင့် ပြည်တွင်းမှအခြားစိတ်ပါဝင်စားသူ မည်သူ့ကိုမဆို အစုရှယ်ယာများအား ဖိတ်ခေါ်ရောင်းချသွားရန်ရည်ရွယ်ပါသည်။

မြန်မာနိုင်ငံ၏ လိုအပ်နေသော ဆက်သွယ်ရေးအခြေခံအဆောက်အအုံကောင်းများ ပံ့ပိုးဖြည့်တင်းရန်နှင့် ပြည်သူလူထု၏လိုလားချက်ဖြစ်သည့် ဈေးနှုန်းမှန်ကန်သက်သာပြီး အဆင့်မြင့်သောဆက်သွယ်ရေးဝန်ဆောင်မှုများ ပေးနိုင်ရန်အတွက် ပြည်တွင်းပြည်ပမှ ရင်းနှီးမြှုပ်နှံမှုများရယူကာ လုပ်ငန်းများဆောင်ရွက်ခြင်းဖြင့် ပြည်ပမှ နောက်ဆုံးပေါ်နည်းပညာများကို ပြည်တွင်းသို့သယ်ဆောင်နိုင်ပြီး၊ ပြည်တွင်းရှိပညာရှင်များနှင့် အခြေခံလူတန်းစားများအတွက်လည်းအလုပ်အကိုင်အခွင့်အလမ်းများ များစွာပေါ်ထွန်းစေမည်ဖြစ်ပါသည်။ MTI အများပိုင်ကုမ္ပဏီ၏ မူလရည်မှန်းချက်များဖြစ်သည့် -

- ၁။ နိုင်ငံတော်ခေတ်မီဖွံ့ဖြိုးတိုးတက်ရေးလုပ်ငန်းများတွင် အိုင်စီတီဖြင့်အထောက်အကူပြုနိုင်ရေး၊
- ၂။ ယင်းသို့အထောက်အကူပြုရာတွင် အိုင်စီတီကဏ္ဍအခြေခံအဆောက်အအုံကောင်းများ ပံ့ပိုးဖြည့်တင်းဆောင်ရွက်ရာတွင်ပါဝင်ရေး၊
- ၃။ ပြည်သူတစ်ရပ်လုံးအနေဖြင့် အိုင်စီတီကဏ္ဍနှင့် ပိုမိုအကျွမ်းဝင်ပြီး ဈေးနှုန်းသက်သာသော အဆင့်မြင့်ဆက်သွယ်ရေးဝန်ဆောင်မှုများပေးနိုင်ရေး၊

စသည့်ရည်မှန်းချက်များအတိုင်း ဖြစ်မြောက်အောင်မြင်ရေးကို တစိုက်မတ်မတ် ကြိုးစားဆောင်ရွက်လျက် ရှိပါသည်။

CHAIRMAN'S PREFACE

လေးစားအပ်ပါသော အစုရှယ်ယာရှင်လူကြီးမင်းများခင်ဗျာ

ကျွန်တော်များ မြန်မာနည်းပညာနှင့်ရင်းနှီးမြှုပ်နှံမှုကော်ပိုရေးရှင်း အများပိုင်ကုမ္ပဏီ (MTI) သည် နှစ်စဉ် နှစ်ပတ်လည် အထွေထွေအစည်းအဝေးများကျင်းပလာခဲ့သည်မှာ ယခုအကြိမ်ပါဆိုလျှင် ဒဿမအကြိမ်မြောက်ရှိခဲ့ ပြီဖြစ်ပါသည်။ ယခုနှစ် ကုမ္ပဏီ၏နှစ်ပတ်လည်အစီရင်ခံစာတွင် တင်ပြသည့်ဘဏ္ဍာရေးနှစ်သည် ၂၀၂၁ ခုနှစ်၊ အောက်တိုဘာလ (၁)ရက်နေ့မှ ၂၀၂၂ ခုနှစ်၊ မတ်လ (၃၁)ရက်နေ့အထိ (၆)လတာကာလနှင့် ၂၀၂၂ ခုနှစ်၊ ဧပြီလ (၁)ရက်နေ့မှ ၂၀၂၃ ခုနှစ်၊ မတ်လ (၃၁)ရက်နေ့အထိ (၁)နှစ်တာကာလကို ကိုယ်စားပြုထားသည့် ဘဏ္ဍာရေးနှစ် (၂)နှစ်ဆက်တိုက်ကို တင်ပြထားခြင်းဖြစ်ပါသည်။ ထိုသို့တင်ပြခြင်းမှာ ရင်းနှီးမြှုပ်နှံမှုနှင့်ကုမ္ပဏီများညွှန်ကြားမှုဦးစီး ဌာန လက်အောက်ရှိကုမ္ပဏီများအားလုံးအတွက် ဥပဒေထုတ်ပြန်ချက်အရ ဘဏ္ဍာရေးနှစ်တင်ပြသည့်ပုံစံ ပြောင်းလဲ တင်ပြခြင်းဖြစ်ပါသည်။

MTI အများပိုင်ကုမ္ပဏီသည် ယခုအခါ အစုရှယ်ယာစုစုပေါင်း (၄၅၈,၀၉၇) စု၊ မတည်ရင်းနှီးငွေပမာဏ (Paid up Capital)မှာ (၅.၄၃၅) ဘီလီယံကျပ်ကျော်ရှိပြီး၊ ယနေ့အထိ မိမိတို့ရင်းနှီးမြှုပ်နှံခဲ့သည့်လုပ်ငန်းများ၏ ပကတိတန်ဖိုး ကိုတွက်ချက်ရာ (၉.၉၅၁) ဘီလီယံကျပ်ကျော်ရှိသည်ကိုတွေ့ရှိကြရမှာပဲဖြစ်ပါသည်။ MTI အများပိုင်ကုမ္ပဏီက ၁၀၀% ရင်းနှီးမြှုပ်နှံထားသည့် “လိုရာမြန်မာကုမ္ပဏီလီမိတက်” ကို ၂၀၂၀ ခုနှစ်၊ ဖေဖော်ဝါရီလတွင် ကုမ္ပဏီ မှတ်ပုံ တင်အမှတ် (124714606) ဖြင့် တည်ထောင်ခဲ့ပါသည်။ ယခုအခါ “လိုရာ” တက္ကစီအက်ပလီကေးရှင်း သည် သုံးစွဲသူဦးရေများပြား လာကာ အက်ပလီကေးရှင်းပေါ်မှ ခရီးသည်နှင့်ယာဉ်မောင်း ချိတ်ဆက်မှုအားကောင်းလာနေပြီဖြစ်ပါသည်။ အက်ပလီ ကေးရှင်းအား အသုံးမပြုတတ်သူများကိုလည်း လွယ်ကူစွာဝန်ဆောင်မှုပေးနိုင်ရန်ရည်ရွယ်ပြီး Manual on-call အနေဖြင့် Hot-Line ဖုန်းသို့ဆက်သွယ်လာပါက လိုရာယာဉ်မောင်းနှင့် ချိတ်ဆက်ပေးကာ လုံခြုံ၊ မြန်ဆန်သည့်ခရီးစဉ် တစ်ခုဖြစ်အောင်စီစဉ်ပေးလျက်ရှိပါသည်။ ကုမ္ပဏီများအနေဖြင့် မိမိတို့၏ဝန်ထမ်းများအတွက် လုပ်ငန်းကိစ္စသုံးစွဲခြင်း၊ ဝန်ထမ်းကြို/ပို့ ခြင်းများအတွက် အသုံးပြုနိုင်မည့် Corporate Business Plan နှင့် Ferry Plan များကိုလည်း စီစဉ်ထားရှိရာ အစုရှယ်ယာရှင်ကုမ္ပဏီများအနေဖြင့် လွယ်ကူသက်သာစွာအသုံးပြုနိုင်ရေးအတွက် ရန်ကုန်တိုင်းဒေသ ကြီးကွန်ပျူတာလုပ်ငန်းရှင်အသင်းနှင့် Member Benefit Program တွင် MOU လက်မှတ်ရေးထိုးထားပြီးဖြစ်ပါသည်။

ကျွန်တော်များ MTI အများပိုင်ကုမ္ပဏီက အဓိကရင်းနှီးမြှုပ်နှံထားသည့်လုပ်ငန်းများထဲတွင် Myanmar Payment Solution Services Co., Ltd. (MPSS) သည် Octoverse ဆိုသည့် Mobile Payment Gateway တစ်ခု ကိုတည်ထောင်ကာ Payment Gateway Platform ပေါ်မှ အဆင်ပြေချောမွေ့စွာဖြင့် ဘဏ်များနှင့်ချိတ်ဆက်ပြီး ဝန်ဆောင်မှုများပေးလျက်ရှိနေပြီဖြစ်ပါသည်။ ၎င်းအပြင် ပိုမိုစုံလင်သော Payment Method များစွာဖြင့် ဝန်ဆောင်မှု ပေးနိုင်ရန် လက်ရှိဈေးကွက်တွင်အသုံးများသည့် Global Card, Local Card များ၊ Digital Payment များ၊ Internet & Mobile Banking များဖြင့်ထပ်မံချိတ်ဆက်ကာ ၎င်း Service များအားရယူနိုင်ရန်လည်းကြိုးပမ်းလျက်ရှိပါသည်။

၂၀၁၃ ခုနှစ်ကတည်းက စတင်တည်ထောင်ခဲ့သည့် မြန်မာ-ဂျပန် နှစ်နိုင်ငံအစိုးရများ ပူးပေါင်းပြီး အကောင် အထည်ဖော်ဆောင်ရွက်ခဲ့သည့် MTSH ကုမ္ပဏီသည် အစုရှယ်ယာရှင်များ အားလုံးကို နှစ်စဉ် အမြတ်ဝေစုများ ခွဲဝေပေးလျက်ရှိရာ ၂၀၁၅ ခုနှစ်မှ ၂၀၂၃ ခုနှစ်အထိ ကျွန်တော်များ MTI ကုမ္ပဏီအနေဖြင့် ကျပ်ငွေ ၂.၉၈၈၁ ဘီလီယံ ကျပ်ကျော်ရရှိခဲ့ပြီးဖြစ်ပါသည်။ ဒါကြောင့် မိမိတို့ စတင်ရင်းနှီးမြှုပ်နှံခဲ့သည့် ကျပ်ငွေ ၁.၉၅ ဘီလီယံ ကျပ်ထက်သာ လွန်သည့် အမြတ်ဝေစုကိုပြန်လည်ရရှိခဲ့ပြီးဖြစ်ပါသည်။ ၎င်းအပြင် MTSH နှင့် ဖက်စပ်တည်ထောင်ထားသည့် MJTD

ကုမ္ပဏီတွင် ၂၀၂၃ ခုနှစ်အတွင်း ဂျပန်ဘက်ကနိုင်ငံခြားသားများ ပြောင်းလဲခန့်အပ်မှုများရှိခဲ့သော်လည်း MTSH က စေလွှတ်ထားသော မြန်မာဘက်ခြမ်းက အရာရှိများ၏ စဉ်ဆက်မပြတ်စီမံအုပ်ချုပ်မှုများကြောင့် ၂၀၂၂ ခုနှစ်က စတင်ပြီး စီမံခန့်ခွဲမှုစရိတ် ၂၆% အထိလျှော့ချနိုင်ခဲ့ကာ MJTD တွင်မျှော်လင့်ထားသည့်အမြတ်များထက် ပိုမိုကောင်းမွန်စေခဲ့ကြောင်း ကြားသိရပါသည်။ အခြားသောဖက်စပ်ကုမ္ပဏီတစ်ခုဖြစ်သည့် Thiwala Property Development Limited (TPD) သည်လည်း ရလဒ်ကောင်းများရရှိထားရာ TPD သည် အစုရှယ်ယာရှင်များအား (၁.၅) ဘီလီယံကျပ်ကို အမြတ်ဝေစုအဖြစ်ခွဲဝေပေးခဲ့ပြီး (၈.၅) ဘီလီယံကျပ်ကို ထိမ်းသိမ်းထားရှိပြီး၊ နိုင်ငံ၏စီးပွားရေးတိုးတက်မှုနှင့် ကုန်ထုတ်စွမ်းအားအတွက် အရေးပါသည့် အငယ်စား၊ အသေးစားနှင့် အလတ်စားလုပ်ငန်းများ၏ လုပ်ငန်းဌာန MSME Commercial Hub ဖွံ့ဖြိုးတည်ဆောက်ရေးအတွက် ရင်းနှီးမြှုပ်နှံသွားရန်စဉ်ဆက်မပြတ်ကြောင်းလည်း ကြားသိရပါသည်။ ၎င်းအပြင် MTSH သည် ရန်ကုန်စတော့အိတ်ချိန်း(YSX) တွင် ရှယ်ယာရောင်းဝယ်မှုအများဆုံးအဖြစ် ပြီးခဲ့သည့် ဘဏ္ဍာနှစ်(၂)နှစ်တွင်ဆက်လက်ရပ်တည်ခဲ့ပါသည်။

အစုရှယ်ယာရှင်လူကြီးမင်းများခင်ဗျာ

MTI ကုမ္ပဏီသည် Myanmar National Telecom Holding Public Co., Ltd. (MNTH) အများပိုင်ကုမ္ပဏီ တွင် အစုရှယ်ယာ ၁၀.၇၆ % ပိုင်ဆိုင်ပါသည်။ MNTH သည် Myanmar National Telecom Infra Co., Ltd. (MNTHI) အား တည်ထောင်ကာ တာဝါတိုင်များ တည်ဆောက်ခြင်းလုပ်ငန်းကို လုပ်ကိုင်ဆောင်ရွက်လျက်ရှိပါသည်။ တာဝါတိုင် ပေါင်း (၃၅၀) ကျော်ရှိပြီး တစ်လလျှင်ဝင်ငွေ ကျပ်သန်း (၈၀၀) ကျော်ရရှိလျက်ရှိပါသည်။ MNTH သည် Mytel တွင် ယနေ့အထိ အစုရှယ်ယာ ၁၂ % ပိုင်ဆိုင်ထားပြီး၊ Mytel ၏ ယခုအချိန်ရှိသည့်ဝင်ငွေသည် Operation Cost များ နုတ်ပြီးပါက Positive ဖြစ်ကာ ပြည်တွင်းတယ်လီကွန်းဈေးကွက်တွင် ဒုတိယနေရာ၌ရှိနေပြီး တစ်ခါတစ်လေမှာ ပထမနေရာသို့ တက်သွားသည်များရှိသည်ဟုကြားသိရပါသည်။

ယခုအခါ MTI အများပိုင်ကုမ္ပဏီသည် ရင်းနှီးမြှုပ်နှံတစ်ခုတည်းကိုသာ လုပ်ကိုင်နေခြင်းမဟုတ်ဘဲ ပုံမှန် ဝင်ငွေများရရှိစေမည့် Operation လုပ်ငန်းရပ်များကိုလည်းလုပ်ကိုင်လျက်ရှိနေပြီဖြစ်ပါသည်။ IT Team, Business Development Team များဖွဲ့စည်းပြီး Software များရေးဆွဲခြင်း၊ website များရေးဆွဲခြင်း၊ Payment Gateway Platform ရေးဆွဲခြင်း၊ များကိုလုပ်ဆောင်လျက်ရှိပါသည်။ ယခုနှစ်အတွင်း Yangon Region Transportation Committee (YRTC)နှင့် Yangon City Taxi Association (YCTA) တို့ပူးပေါင်းပြီး ရန်ကုန်အပြည်ပြည်ဆိုင်ရာ လေဆိပ်၊ အောင်မင်္ဂလာအဝေးပြေး၊ ဒဂုံဧရာအဝေးပြေးနှင့် ရန်ကုန်ဘူတာကြီးစသည့် အထင်ကရနေရာများတွင် ခရီးသည်များ ဈေးနှုန်းမှန်ကန်ပြီး လုံခြုံစိတ်ချစွာ သွားလာနိုင်ရေးအတွက် Application အသုံးပြုသည့် Taxi service များကိုသာ ခွင့်ပြုပြေးဆွဲရန် စီမံဆောင်ရွက်လျက်ရှိရာ “လိုရာမြန်မာကုမ္ပဏီ” သည်လည်း လိုရာအပ်ပလီကေးရှင်း အသုံးပြုသည့် Taxi များ ၎င်းနေရာများတွင် ပြေးဆွဲခွင့်ရရှိရေးကြိုးပမ်းလျက်ရှိရာ ယခုအခါ အောင်မင်္ဂလာအဝေးပြေးဝင်းအတွင်း “လိုရာ” Taxi များဖြင့် ခရီးသည်များအားဝန်ဆောင်မှုပေးရန် သက်ဆိုင်ရာက ခွင့်ပြုခဲ့ပြီးဖြစ်ပါသည်။

နိဂုံးချုပ်အားဖြင့် MTI အများပိုင်ကုမ္ပဏီကို လွန်ခဲ့သည့် (၁၀) နှစ်ကျော် စတင်တည်ထောင်ခဲ့သည့် အချိန်မှစ၍ ယခုအချိန်အထိ စဉ်ဆက်မပြတ်ယုံကြည်စွာရင်းနှီးမြှုပ်နှံခဲ့ကြသည့် အစုရှယ်ယာရှင်လူကြီးမင်းများအားလုံးကို ကျေးဇူး အထူးပင်တင်ရှိကြောင်း၊ ပြောကြားလိုပါသည်။ ကျွန်တော်များ ဒါရိုက်တာအဖွဲ့ဝင်များအနေဖြင့်လည်း အစုရှယ် ယာရှင်များအတွက် အကျိုးရှိမည့်စီးပွားရေးအခွင့်အလမ်းကောင်းများကို ကြိုးစားရှာဖွေပြီး ကိုယ်စွမ်း၊ ဉာဏ်စွမ်းရှိသမျှ ကြိုးစားလုပ်ဆောင်သွားကြမည်ဖြစ်ကြောင်း၊ ကတိပြု တင်ပြအပ်ပါသည်။

BOARD OF DIRECTORS AND CEO



ဦးထင်အောင်ခိုင်

Chairman

ဦးထင်အောင်ခိုင်သည် MTI အများပိုင်ကုမ္ပဏီဒါရိုက်တာအဖွဲ့၏ ဥက္ကဋ္ဌဖြစ်ပါသည်။ ဦးထင်အောင်ခိုင်သည် ၁၉၉၉ ခုနှစ်တွင် တည်ထောင်သော အိုင်တီကုမ္ပဏီတစ်ခုဖြစ်သည့် Lucky Bird Co., Ltd. ၏အုပ်ချုပ်မှုဒါရိုက်တာ တစ်ဦးဖြစ်ပြီး Hotel and Restaurant Management Solution, HP Large Format Printing Solution, Security Solution and Fleet Management လုပ်ငန်းများ၊ Toshiba Copier and POS များ အား ဖြန့်ဖြူးရောင်းချခြင်း လုပ်ငန်းရပ်များနှင့် Engineering Services လုပ်ငန်းများအား လုပ်ကိုင်ဆောင်ရွက်လျက်ရှိပါသည်။

ဦးထင်အောင်ခိုင်သည် မြန်မာနိုင်ငံကွန်ပျူတာလုပ်ငန်းရှင်အသင်း၏ နာယက၊ မြန်မာနိုင်ငံကွန်ပျူတာ အသင်းချုပ်တွင် ဒုတိယဥက္ကဋ္ဌ ရာထူးတာဝန်ကိုလည်း ထမ်းဆောင်လျက်ရှိပါသည်။



ဦးမင်းဇေယျာလှိုင်

Vice-Chairman

ဦးမင်းဇေယျာလှိုင်သည် MTI အများပိုင်ကုမ္ပဏီ ဒါရိုက်တာအဖွဲ့၏ ဒုတိယဥက္ကဋ္ဌဖြစ်ပါသည်။ သူသည် Myanmar Millennium Group Co., Ltd ကို ၂၀၀၀ ခုနှစ်တွင် စတင်တည်ထောင်ခဲ့ပြီး အုပ်ချုပ်မှုဒါရိုက်တာအဖြစ် တာဝန်ယူ ဆောင်ရွက်နေပါသည်။ Production, Trading, Construction, Hotel, Power Distribution and Transmission, ICT Infrastructure Solution & Services လုပ်ငန်းများ လုပ်ကိုင်ဆောင်ရွက်လျက်ရှိပါသည်။

ဦးမင်းဇေယျာလှိုင်သည် ယခုအခါ မြန်မာနိုင်ငံကွန်ပျူတာအသင်းချုပ်၏ ဥက္ကဋ္ဌ၊ မြန်မာနိုင်ငံကွန်ပျူတာ လုပ်ငန်းရှင်အသင်း၏ နာယကနှင့် မြန်မာနိုင်ငံကုန်သည်များနှင့် စက်မှုလက်မှုလုပ်ငန်းရှင်များအသင်းချုပ်တွင် အလုပ် အမှုဆောင် ရာထူးတာဝန်များကို ထမ်းဆောင်လျက်ရှိပါသည်။



ဦးဇော်မင်းဦး

Board of Director

ဦးဇော်မင်းဦးသည် MTI အများပိုင်ကုမ္ပဏီ၏ ဒါရိုက်တာအဖွဲ့ဝင်တစ်ဦးဖြစ်ပါသည်။ ဦးဇော်မင်းဦးသည် Myanmar Technology Gateway Co., Ltd.၏ အုပ်ချုပ်မှုဒါရိုက်တာ၊ Myanmar Payment Solution Services Co., Ltd. (MPSS) ၏ အုပ်ချုပ်မှုဒါရိုက်တာနှင့် Barons Tele-Link Co., Ltd. ၏ ဒါရိုက်တာတစ်ဦးဖြစ်ပြီး၊ ICT Solutions, Telecoms Equipment Provider, System Integration, .mm Domain Registrar, Web Development လုပ်ငန်းများ လုပ်ကိုင်လျက်ရှိပါသည်။

ဦးဇော်မင်းဦးသည် မြန်မာနိုင်ငံကွန်ပျူတာအသင်းချုပ်၏ အထွေထွေအတွင်းရေးမှူးတာဝန်ကိုလည်း ထမ်းဆောင်လျက်ရှိပါသည်။



ဦးမင်းဦး

Board of Director

ဦးမင်းဦးသည် MTI အများပိုင်ကုမ္ပဏီ၏ ဒါရိုက်တာအဖွဲ့ဝင်တစ်ဦးဖြစ်ပါသည်။ ဦးမင်းဦးသည် Myanmar Thilawa SEZ Holdings Public Limited (MTSH) ၏ဒါရိုက်တာအဖွဲ့ဝင်တစ်ဦးဖြစ်ပြီး၊ Micro Computer Co., Ltd. ၏ စတင်တည်ထောင်သူတစ်ဦးလည်းဖြစ်ပါသည်။ Micro Computer Co., Ltd. သည် Computer Accessories and Equipment's Trading and Distribution (Sole Distribution for: AData, Belkin, Power Plus, MacGreen) လုပ်ငန်းရပ်များအား လုပ်ကိုင်ဆောင်ရွက်လျက်ရှိပါသည်။

ဦးမင်းဦးသည် မြန်မာစီးပွားစီမံအမှုဆောင်များ အသင်း(Myanmar Business Executives Association)၏ ဥက္ကဋ္ဌ၊ မြန်မာနိုင်ငံကွန်ပျူတာပညာရှင်အသင်း၏ ဒုတိယဥက္ကဋ္ဌ-၁ ၊ မြန်မာနိုင်ငံယာဉ်လမ်းအန္တရာယ်ကင်းရှင်းရေး အဖွဲ့ (MORS) ၏ စာရင်းစစ်တာဝန်နှင့် မြန်မာနိုင်ငံကွန်ပျူတာအသင်းချုပ်တွင် အလုပ်အမှုဆောင်တာဝန်များကို လည်း ထမ်းဆောင်လျက်ရှိပါသည်။



ဦးမျိုးမြင့်ထွန်း

Board of Director

ဦးမျိုးမြင့်ထွန်းသည် MTI အများပိုင်ကုမ္ပဏီ၏ ဒါရိုက်တာအဖွဲ့ဝင်တစ်ဦးဖြစ်ပါသည်။ သူသည် Royal Ayeyarwaddy Co., Ltd. ၏အုပ်ချုပ်မှုဒါရိုက်တာ၊ Royal Thalwin Int'l Trading Co., Ltd. ၏ ဒါရိုက်တာနှင့် Alpha Power Engineering Co., Ltd. ၏ တည်ထောင်သူဒါရိုက်တာတစ်ဦးဖြစ်ပြီး Computer and ICT products Importer and Distributor (Sole distributors for: View Sonic, pqi, Nippon, Nippon POS, Seagate Hard Disk, Aopen), Authorized Computer Service Center. ICT Products and Services Provider to Government Tenders, Electrical Installation and Services, Turnkey solution provider to Government Projects, Electrical Products Importer and Distributor လုပ်ငန်းများ လုပ်ကိုင်လျက်ရှိပါသည်။

ဦးမျိုးမြင့်ထွန်းသည် မြန်မာနိုင်ငံကုန်သည်များနှင့်စက်မှုလက်မှုလုပ်ငန်းရှင်များအသင်းချုပ်တွင် အလုပ်အမှုဆောင်ရာထူးတာဝန်များကို ထမ်းဆောင်လျက်ရှိပါသည်။



ဦးအောင်အောင်

Board of Director

ဦးအောင်အောင်သည် MTI အများပိုင်ကုမ္ပဏီ၏ ဒါရိုက်တာအဖွဲ့ဝင်တစ်ဦးဖြစ်ပါသည်။ ဦးအောင်အောင်သည် Ahter Oo Co., Ltd. ၏စတင်တည်ထောင်သူတစ်ဦးဖြစ်ပြီး၊ မြန်မာနိုင်ငံသားများဘဏ်လီမိတက် (MCB)၊ Proven Technology Industry Co., Ltd. နှင့် Myanmar Payment Solution Service Co., Ltd. (MPSS) ၏ဒါရိုက်တာတစ်ဦးလည်းဖြစ်ပါသည်။ IT Solution Consultation, Home and Office Security and Monitoring Solution Provider, Software Solution Services လုပ်ငန်းများ လုပ်ကိုင်လျက်ရှိပါသည်။ ယခုလက်ရှိတွင် SAP Support and Services, iDS-Hotel Management Solution, HR Solution, Micro Finance Platform နှင့် Customized Software and System Development စသည့် ဝန်ဆောင်မှုများကိုလည်းပေးလျက်ရှိပါသည်။

ဦးအောင်အောင်သည် မြန်မာနိုင်ငံကွန်ပျူတာပညာရှင်အသင်းတွင် အလုပ်အမှုဆောင်ရာထူးတာဝန်ကို လည်းထမ်းဆောင်လျက်ရှိသည့်အပြင် အမျိုးသားစီမံခန့်ခွဲရေးဒီဂရီကောလိပ် (NMDC) တွင် ခေတ္တနည်းပြတစ်ဦး အဖြစ်လည်း ဝင်ရောက်သင်ကြားပေးလျက်ရှိပါသည်။



ဦးစိုးထွဋ်

Board of Director

ဦးစိုးထွဋ်သည် MTI အများပိုင်ကုမ္ပဏီ၏ ဒါရိုက်တာအဖွဲ့ဝင်တစ်ဦးဖြစ်ပါသည်။ ဦးစိုးထွဋ်သည် Precision Focus Co., Ltd. ၏ အုပ်ချုပ်မှုဒါရိုက်တာတစ်ဦးဖြစ်ပါသည်။ Precision Focus Co., Ltd. သည် Smart Card Systems, Power Conditioning, Systems, Solar Power Systems and Industrial Automation Systems စသည့် နည်းပညာနှင့်ပတ်သက်သည့် Business Solution လုပ်ငန်းများ လုပ်ကိုင်လျက်ရှိပါသည်။

ဦးစိုးထွဋ်သည် ၁၉၉၈ ခုနှစ်တွင် ရန်ကုန်နည်းပညာတက္ကသိုလ်မှ B.E (Electronic) ဘွဲ့ကို ရရှိခဲ့ပြီး ၂၀၀၅ ခုနှစ်တွင် ရန်ကုန်စီးပွားရေးတက္ကသိုလ်မှ MBA စီးပွားရေးမဟာပညာဘွဲ့ကိုရရှိခဲ့ပါသည်။ ရန်ကုန်တိုင်းဒေသကြီး ကွန်ပျူတာလုပ်ငန်းရှင်အသင်းတွင် တွဲဘက်အတွင်းရေးမှူးတာဝန်ကိုလည်း ထမ်းဆောင်လျက်ရှိပါသည်။



ဦးအောင်စိုးမိုး

Board of Director

ဦးအောင်စိုးမိုးသည် MTI အများပိုင်ကုမ္ပဏီ၏ ဒါရိုက်တာအဖွဲ့ဝင်တစ်ဦးဖြစ်ပါသည်။ ဦးအောင်စိုးမိုးသည် ကွန်ပျူတာစနစ်များ ရေးသားတည်ဆောက်ခြင်းနှင့် အီလက်ထရောနစ် အင်ဂျင်နီယာပညာရပ်များကို ကွန်ပျူတာ တက္ကသိုလ် (Institute of Computer Science and Technology - NCC Program) နှင့် ရန်ကုန်နည်းပညာ တက္ကသိုလ် (Yangon Technological University) တို့တွင် တက်ရောက်လေ့လာဆည်းပူးခဲ့ပါသည်။ Social Protection ကဏ္ဍဆိုင်ရာ အများပြည်သူပင်စင်စနစ်နှင့် လူမှုဖူလုံရေးစနစ်များအတွက် ကွန်ပျူတာစနစ်များ

တည်ဆောက်ခြင်းဆိုင်ရာ သင်တန်းများကို ထိုင်းနိုင်ငံ ချူလာလောင်ကွမ်း တက္ကသိုလ်နှင့် အီတလီနိုင်ငံ ITC-ILO (International Training Center - International Labor Organization) သင်တန်းကျောင်းတို့တွင် တက်ရောက် လေ့လာခဲ့ပါသည်။

၁၉၉၅ ခုနှစ်မှစတင်၍ ကွန်ပျူတာသင်တန်းများဖွင့်လှစ်သင်ကြားခြင်း၊ ကွန်ပျူတာစနစ်များရေးသား တည်ဆောက်ပေးခြင်းနှင့် ဆက်စပ်လုပ်ငန်းများတွင်ပါဝင်လုပ်ကိုင်ဆောင်ရွက်ခဲ့ပါသည်။ ၁၉၉၈ ခုနှစ်မေလ (၁)ရက် နေ့တွင် Assembler Computer Center ကို စတင်တည်ထောင်ခဲ့ပြီး ယနေ့တိုင် ကွန်ပျူတာသင်တန်းများဖွင့်လှစ် သင်ကြားခြင်း၊ နည်းပညာဆိုင်ရာ ဟောပြောပွဲများနှင့် ပြန့်ပွားရေးဆောင်ရွက်ခြင်း၊ ICT စီမံကိန်းများတည်ဆောက် ပေးခြင်း စသောလုပ်ငန်းများတွင် ဦးစီးလုပ်ကိုင်လျှက်ရှိပါသည်။

ဦးအောင်စိုးမိုးသည် ရန်ကုန်တိုင်းဒေသကြီးကွန်ပျူတာပညာရှင်အသင်း၏ နာယက၊ မြန်မာနိုင်ငံကွန်ပျူ တာအသင်းချုပ်တွင် အလုပ်အမှုဆောင် စသည့်လုပ်ငန်းတာဝန်များကိုလည်းထမ်းဆောင်လျက်ရှိပါသည်။



ဦးဇော်မင်းထွေး

Board of Director

ဦးဇော်မင်းထွေးသည် MTI အများပိုင်ကုမ္ပဏီ၏ ဒါရိုက်တာအဖွဲ့ဝင်တစ်ဦးဖြစ်ပါသည်။ ဦးဇော်မင်းထွေး သည် B.C.Tech (Hons) ဘွဲ့ကို ၁၉၉၉ ခုနှစ်၊ M.C.Tech ဘွဲ့ကို ၂၀၀၃ ခုနှစ်များတွင် ရန်ကုန်ကွန်ပျူတာတက္ကသိုလ်မှ ရရှိခဲ့ပါသည်။ ၂၀၁၂ ခုနှစ်တွင် EMJ Global Co., Ltd. ကိုတည်ထောင်ကာ Managing Director တစ်ဦးအဖြစ် တာဝန်ယူပြီး Information Technology & Business Consulting လုပ်ငန်းများကိုလည်းကောင်း၊ ၂၀၁၃ ခုနှစ်တွင် EMJ Travel Co., Ltd. ၏ Managing Director အဖြစ်တာဝန်ယူကာ Business Limousine & Travel Services လုပ်ငန်းကိုလည်းကောင်း လုပ်ကိုင်လျက်ရှိပါသည်။

ဦးဇော်မင်းထွေးသည် မြန်မာနိုင်ငံကွန်ပျူတာပညာရှင်အသင်း၏ တွဲဘက်အတွင်းရေးမှူးတာဝန်ကိုလည်း ထမ်းဆောင်လျက်ရှိပါသည်။



ဦးမျိုးမင်းဦး

Chief Executive Officer

ဦးမျိုးမင်းဦးသည် MTI အများပိုင်ကုမ္ပဏီ၏ Chief Executive Officer တစ်ဦးဖြစ်ပါသည်။ ဦးမျိုးမင်းဦးသည် Discovery Digital Co., Ltd. ၏ အုပ်ချုပ်မှုဒါရိုက်တာဖြစ်ပြီး Computer Sale and Services, Computer Maintenance & Services for Ministries, Government Departments, NGOs, other private companies and associations လုပ်ငန်းများ လုပ်ကိုင်လျက်ရှိပါသည်။

ဦးမျိုးမင်းဦးသည် မြန်မာနိုင်ငံကွန်ပျူတာလုပ်ငန်းရှင်အသင်း၏ ဒုတိယ ဥက္ကဋ္ဌနှင့် မြန်မာနိုင်ငံကွန်ပျူတာအသင်းချုပ်တွင် ဗဟိုအလုပ်အမှုဆောင် ရာထူးတာဝန်များထမ်းဆောင်လျက်ရှိပါသည်။

AITIVITIES

9th Annual General Meeting



MTI အများပိုင်ကုမ္ပဏီ၏ နဝမအကြိမ်မြောက်အထွေထွေအစည်းအဝေးကြီးကို ၂၀၂၂ ခုနှစ် ဇွန်လ (၂၅) ရက် နေ့တွင် Online ZOOM Video Conferencing ဖြင့်ကျင်းပပြုလုပ်ခဲ့ပါသည်။ အစည်းအဝေးတွင် လက်ရှိ BOD (၉) ဦးမှ (၃) ဦးနုတ်ထွက်ခဲ့ပါသည်။ ၎င်း (၃) ဦးမှ (၂)ဦးသည် ဒါရိုက်တာအဖြစ်ပြန်လည်ရွေးကောက်ခံရန် အဆိုပြုလွှာ တင်သွင်းခဲ့ပါသည်။ အစုရှယ်ယာရှင်များထဲမှ BOD အဖြစ် ရွေးကောက်ခံရန် အဆိုပြုလာသူ (၁) ဦးသာ ရှိသည့်အတွက် ရွေးကောက်ခံမည့်ဒါရိုက်တာ စုစုပေါင်း (၃) ဦးဖြစ်ပါသည်။ နုတ်ထွက်သူ (၃)ဦး၊ ရွေးကောက်ခံရန် (၃)ဦး ဖြစ်သည့် အတွက် မဲပေးရွေးချယ်ရန်မလိုအပ်ဘဲ ၎င်း (၃)ဦးကိုသာ ၂၀၂၂-၂၀၂၃ ဘဏ္ဍာနှစ်အတွက် ဒါရိုက်တာများအဖြစ် ရွေးချယ်တင်မြှောက်ခဲ့ပါသည်။

RETREAT MEETING (2023)



MTI အများပိုင်ကုမ္ပဏီ၏ Retreat Meeting (2023) ကို ၂၀၂၃ ခုနှစ် ဖေဖော်ဝါရီလ (၂၉) ရက်နေ့တွင် INYA LAKE Hotel တွင်ကျင်းပပြုလုပ်ခဲ့ပါသည်။ အစည်းအဝေးတွင် MTI က အဓိကလုပ်ဆောင်နေသည့် လုပ်ငန်းတစ်ခု ဖြစ်သည့် “လိုရာ” ကို စတင်တည်ထောင်စဉ်က ပုံစံအတိုင်းမဟုတ်ဘဲ၊ ၂၀၂၂ ခုနှစ်နောက်ပိုင်း Strategy အသစ် ဖြင့်လုပ်ဆောင်သွားရန်၊ လက်ရှိ “လိုရာ” ၏ Valuation အားတွက်ချက်ပြီး ပူးပေါင်းဆောင်ရွက်နိုင်မည့် Investor အား စတင်ရှာဖွေရန်နှင့် MPSS သို့ထည့်ဝင်ရမည့် Rights Issue ကိစ္စရပ်များကို အဓိကထား ဆွေးနွေးခဲ့ကြပါသည်။

Myanmar Thilawa SEZ Holding Public Limited (MTSH)

ရန်ကုန်တိုင်းဒေသကြီး၊ ကျောက်တန်းမြို့နယ်အတွင်းရှိ သီလဝါဒေသတွင် ၂၀၁၃ ခုနှစ်ကတည်းက မြန်မာ-ဂျပန် နှစ်နိုင်ငံအစိုးရပူးပေါင်းဆောင်ရွက်ရေးစာချုပ်လွှာအရ တည်ဆောက်အကောင်အထည်ဖော်နေသည့် အထူးစီးပွားရေးဇုန်စီမံကိန်းကြီးတွင် ကမကထပြုသူ အများပိုင်ကုမ္ပဏီ (၉)ခု ပါဝင်ရာ MTI အများပိုင်ကုမ္ပဏီသည်လည်း တစ်ခုအပါအဝင်ဖြစ်ပါသည်။

၂၀၁၅ ခုနှစ်မှ စတင်ပြီး ရှယ်ယာရှင်များအားလုံးကို အမြတ်ဝေစုများခွဲဝေပေးခဲ့ရာ ၂၀၂၃ ခုနှစ်အထိ ကျပ်ငွေ ၂.၉၈၈၁ ဘီလီယံကျပ်ကျော် ရရှိခဲ့ပြီးဖြစ်ပါသည်။ ၂၀၁၆ ခုနှစ်၊ မေလ (၂၀) ရက်နေ့တွင် MTSH ၏ အထင်ကရအောင်မြင်မှုတစ်ခုအဖြစ် ရန်ကုန်စတော့အိတ်ချိန်းတွင် အောင်မြင်စွာစာရင်းဝင်နိုင်ခဲ့ပါသည်။ မူလက ကမကထပြုသူ အများပိုင်ကုမ္ပဏီ (၉)ခုအနက် လက်ရှိအချိန်တွင် ကမကထပြုသူကုမ္ပဏီ (၇)ခု ကျန်ရှိရာ MTI အများပိုင်ကုမ္ပဏီသည်လည်း ယနေ့တိုင် တစ်ခုအပါအဝင်ဖြစ်ပါသည်။

MTSH သည် သီလဝါအိမ်ခြံမြေဖွံ့ဖြိုးတိုးတက်ရေးလီမိတက် (TPD) ကို သီလဝါအထူးစီးပွားရေးဇုန်အတွင်း မြေဧရိယာ (၃၅ ဟတ်တာ) အား လူနေအိမ်ရာနှင့် စီးပွားရေးဆိုင်ရာအဆောက်အအုံများတည်ထောင်ခြင်း၊ ဈေးကွက်ဖော်ဆောင်ခြင်း၊ ငှားရမ်းခြင်းလုပ်ငန်းများလည်ပတ်နိုင်ရန်အတွက် ၂၀၁၅ ခုနှစ် မတ်လတွင် တည်ထောင်ခဲ့ပြီး၊ “သီလဝါ ဝါဥယျာဉ်မြို့တော်” စီမံကိန်းအားဖော်ဆောင်လျက်ရှိပါသည်။ ၎င်းအပြင် “ကြို့ကုန်းအိမ်ယာပြန်လည်ဖွံ့ဖြိုးရေးစီမံကိန်း” သည် ရန်ကုန်မြို့မြောက်ပိုင်းအင်းစိန်မြို့နယ်၊ အနောက်ကြို့ကုန်းတွင်တည်ရှိပြီး၊ ရန်ကုန်အပြည်ပြည်ဆိုင်ရာလေဆိပ်မှ (၁၇) မိနစ်ကြာမောင်းနှင်နိုင်သည့် (၅.၈) ကီလိုမီတာ အကွာအဝေးတွင်တည်ရှိသော စီမံကိန်းဖြစ်ပြီး၊ စီမံကိန်း၏ စုစုပေါင်းဧရိယာမှာ (၁၆) ဧကဖြစ်ပါသည်။ သည့်အပြင် သီလဝါအထူးစီးပွားရေးဇုန်အတွင်း အငယ်စား၊ အသေးစားနှင့် အလတ်စားလုပ်ငန်းများဖွံ့ဖြိုးတိုးတက်ရေးအတွက် “MSME Commercial Hub” စီမံကိန်းကိုလည်း အကောင်အထည်ဖော်ဆောင်ရွက်သွားမည်ဖြစ်ကြောင်း၊ ကြားသိရပါသည်။

Myanmar Payment Solution Services Co., Ltd. (MPSS)

Myanmar Payment Solution Services Co., Ltd. (MPSS) သည် ၂၀၁၄ ခုနှစ်တွင် စတင်တည်ထောင်ခဲ့ပြီး ဘဏ်များ၊ Digital Payment Company များနှင့်ချိတ်ဆက်ကာ Payment Gateway Service တစ်ခု တည်ဆောက်ပြီး Corporate များ၏ ငွေပေးချေမှုများကို ၎င်း Gateway ပေါ်မှ လွယ်ကူလျင်မြန်စွာ Transaction များ ပြုလုပ်နိုင်မည် ဖြစ်ပါသည်။ ၎င်းအပြင် အခြားသော Payment Method များစွာဖြင့် ပေးချေထားသော Transaction များကိုလည်း ၎င်းတို့ပေးချေစေလိုသည့် Merchant Account သို့ Settlement လုပ်ဆောင်ပေးပါသည်။ Mobile Operator များနှင့်လည်း တိုက်ရိုက်ချိတ်ဆက်ကာ Top-up & Data Pack Platform Service အဖြစ် Corporate များ Wallet များကို Top up & data pack recharge service များပေးခြင်း၊ SMS Gateway Service ကိုအခြေခံကာ FMCG နှင့် Corporate များအတွက် ဈေးကွက်စီးပွားရေးစနစ် ပြိုင်ဆိုင်မှုတွင် အရေးပါသည့် Promotion Campaign Management Service နှင့် SMS Broadcast များကိုလည်း ဝန်ဆောင်မှုပေးလျက်ရှိပါသည်။ ၎င်းအပြင် E-Gift Card Service Platform ဖြင့်

ဘဏ်များ၊ Wallet များ၊ Market Place များတွင် Game items များနှင့် Apple ၏ Digital Services ဖြစ်သော iTunes Gift card ကဲ့သို့သော items များစွာကိုလည်း B2B ဝန်ဆောင်မှုများ ပေးလျှက်ရှိပါသည်။ ထို့အပြင် Tax Aggregator Service ဖြင့် ဘဏ်များနှင့် ချိတ်ဆက်ကာ Online ပေါ်မှ အခွန်ပေးဆောင်နိုင်ရန် နည်းပညာပိုင်းနှင့် Service ပိုင်းအား တွင်ကျယ်စွာလုပ်ဆောင်လျှက်ရှိပါသည်။

၂၀၂၂ ခုနှစ်မှ စတင်၍ Strategic Partnership ပူးပေါင်းဆောင်ရွက်မှုမှတ်တမ်းများ

KBZ Pay

Myanmar Payment Solution Services (MPSS) ၏ ဝန်ဆောင်မှုအသစ်ဖြစ်သော OCTOVERSE နှင့် KBZ Pay တို့၏ ပူးပေါင်းဆောင်ရွက်မည့်ခြေလှမ်းတစ်ခုအဖြစ် Master Merchant Agreement အား ၂၀၂၂ ဒီဇင်ဘာလ (၁၃) ရက်နေ့တွင် Kandawgyi Villa, Digital Department (KBZ) ၌ ပူးပေါင်းဆောင်ရွက်သည့် သဘောတူညီချက် အဖြစ် နှစ်ဦးသဘောတူလက်မှတ်ရေးထိုးခဲ့ကြပါသည်။



Citizens Pay

OCTOVERSE နှင့် Citizens Pay တို့၏ Merchant Service Agreement အား ၂၀၂၂ ခုနှစ်၊ ဒီဇင်ဘာလ (၂၈) ရက်နေ့တွင် Yangon Innovation Center ၌ လက်မှတ်ရေးထိုးခဲ့ကြပါသည်။



UAB Bank

OCTOVERSE နှင့် UAB Bank တို့အကြား ပူးပေါင်းဆောင်ရွက်သည့်သဘောတူညီချက်အဖြစ် Merchant Service Agreement ကို ၂၀၂၃ ခုနှစ်၊ ဇန်နဝါရီလ (၂) ရက်နေ့တွင် UAB Head Office ၌ လက်မှတ်ရေးထိုးခဲ့ကြပါသည်။



OK Dollar

OCTOVERSE နှင့် Internet Wallet Myanmar Limited (OK Dollar) တို့၏ Merchant Service Agreement အား ၂၀၂၃ ခုနှစ်၊ ဇန်နဝါရီလ (၁၇) ရက်နေ့တွင် ရန်ကုန်မြို့၊ ဗိုလ်တစ်ထောင်မြို့နယ်ရှိ Vintage Luxury Yacht Hotel ၌ လက်မှတ်ရေးထိုးခဲ့ကြပါသည်။



MoMoney

OCTOVERSE နှင့် Modus Operandi Company Limited (MoMoney) တို့၏ Merchant Service Agreement အား ၂၀၂၃ ခုနှစ်၊ ဇန်နဝါရီလ (၁၈) ရက်နေ့တွင် MO Head Office ၌ လက်မှတ်ရေးထိုးခဲ့ကြပါသည်။



CB Bank

OCTOVERSE နှင့် CB Bank PCL တို့အကြား Merchant Service Agreement ကို ၂၀၂၃ ခုနှစ်၊ ဇန်နဝါရီလ (၁၉) ရက်နေ့တွင် လှိုင်မြို့နယ် MICT Park ၌ လက်မှတ်ရေးထိုးခဲ့ကြပါသည်။



MyTel + MytelPay

OCTOVERSE နှင့် Telecom International Myanmar Company Limited (Mytel Myanmar), MYTEL Wallet International Myanmar Company Limited (Mytel Pay) တို့၏ Strategies Partnership Agreement ကို ၂၀၂၃ခုနှစ်၊ ဇန်နဝါရီလ (၃၁) ရက်နေ့တွင် လက်မှတ်ရေးထိုးခဲ့ကြပါသည်။



OnePay

OCTOVERSE နှင့် Onepay တို့၏ Merchant Service Agreement အား ၂၀၂၃ ခုနှစ်၊ ဖေဖော်ဝါရီလ (၂) ရက် နေ့တွင် ရန်ကုန်မြို့၊ ကျောက်တံတားမြို့နယ် ဆူးလေဘုရားလမ်းပေါ်တွင်တည်ရှိသော Onepay ကုမ္ပဏီ၌ လက်မှတ် ရေးထိုးခဲ့ကြပါသည်။



MAB Bank

OCTOVERSE နှင့် Myanmar Apex Bank (MAB Bank) တို့၏ Strategic Partnership Signing Ceremony ကို ၂၀၂၃ခုနှစ်၊ မတ်လ (၆) ရက်နေ့တွင် လက်မှတ်ရေးထိုးခဲ့ကြပါသည်။



U PAY

OCTOVERSE ၏ Business Development နှင့် Myanmar First Financial Group ၏ U PAY မှ တာဝန်ရှိသူများ တွေ့ဆုံဆွေးနွေးပြီး အနာဂတ်တွင် OCTOVERSE ၏ Payment Gateway နှင့် ပူးတွဲလုပ်ဆောင် နိုင်ရန်အတွက် Partnership Program ၏ တစ်စိတ်တစ်ပိုင်းဖြစ်သော Merchant Service Agreement လုပ်ငန်းစဉ် များအကြောင်းကို ၂၀၂၃ ခုနှစ်၊ ဇွန်လ (၂)ရက်နေ့တွင် Office Tower 3, Time City, Yangon ၌ တွေ့ဆုံဆွေး နွေးခဲ့ကြပါသည်။



OCTOVERSE Branding အတွက် Public Sector များတွင် ပူးပေါင်းဆောင်ရွက်မှုမှတ်တမ်းများ

OCTOVERSE အနေဖြင့် မိမိတို့၏ Brand အား Market Positioning တစ်ခုရရှိနိုင်ရေးအတွက် Public နှင့် တိုက်ရိုက်ထိတွေ့နေသော ကျောင်းများ၊ လုပ်ငန်းအဖွဲ့အစည်းများ၊ အစိုးရအဖွဲ့များမှဦးစီး၍ ကျင်းပပြုလုပ်သော ပွဲများတွင်လည်း ပူးပေါင်းပါဝင်ဆောင်ရွက်လျက်ရှိပါသည်။

အောက်ပါ Fair များတွင် OCTOVERSE သည် Market Positioning တစ်ခုရရှိရေးအတွက် Branding Process အဖြစ် COO ဖြစ်သူ ဒေါ်ပန်းအိဖြူမှ Speaker အဖြစ် Payment Gateway and Towards a Cashless Society, Imagining a Cashless World ခေါင်းစဉ်တို့ဖြင့် ပါဝင်အားဖြည့်ဟောပြောခဲ့ပြီး၊ Job Fair Program တွင်ပူးပေါင်း ပါဝင်ပြသခဲ့ပါသည်။

Beyond 2022 Vs. Career Development

၂၀၂၃ ခုနှစ် ဇန်နဝါရီ (၈) ရက်



YIU Fair 2023

၂၀၂၃ ခုနှစ် ဖေဖော်ဝါရီ (၃)ရက်၊ (၄)ရက်



IT & Electronic Expo 2023

၂၀၂၃ ခုနှစ် ဩဂုတ်လ (၅)ရက်၊ (၆) ရက်



ရန်ကုန်တိုင်းဒေသကြီး မိုးရာသီ ဈေးရောင်းပွဲတော်၊ စက်မှုထုတ်ကုန်ပြပွဲနှင့်လျှပ်စစ်ကား(EV) ပြပွဲ ၂၀၂၃ ခုနှစ် ဩဂုတ်လ (၄ / ၅ / ၆)ရက်



Myanmar National Telecom Holding Public Co., Ltd. (MNTH)

MTI အများပိုင်ကုမ္ပဏီသည် Myanmar National Telecom Holding Public Co., Ltd. (MNTH) အများပိုင်ကုမ္ပဏီတွင် အစုရှယ်ယာ ၁၀.၇၆ % ပိုင်ဆိုင်ပါသည်။ ယခုလက်ရှိအချိန်အထိ မြန်မာကျပ်ငွေ ၆.၂၈၆ ဘီလီယံ ရင်းနှီးမြှုပ်နှံထားပါသည်။ MNTH အများပိုင်ကုမ္ပဏီသည် Mytel တွင် အစုရှယ်ယာ ၁၂ % ပိုင်ဆိုင်ပါသည်။

MNTH သည် Myanmar National Telecom Infra Co., Ltd. (MNTI) ကို တည်ထောင်ကာ တာဝါတိုင် တည်ဆောက်ခြင်းလုပ်ငန်းကို လုပ်ကိုင်လျှက်ရှိပါသည်။ တာဝါတိုင်စုစုပေါင်း ၃၅၀ ကျော်ရှိကာ ၎င်း၏ Value မှာ ဒေါ်လာသန်း ၅၀ ကျော်ရှိပြီး လစဉ် Revenue မှာ ကျပ်သန်း (၈၀၀)ကျော်ရရှိပါသည်။ ၂၀၂၁ ခုနှစ်၊ ၂၀၂၂ ခုနှစ်များတွင် အကြပ်အတည်းများကို ရင်ဆိုင်ခဲ့ရသော်လည်း ၂၀၂၃ ခုနှစ်အတွင်း ကောင်းစွာလုပ်ငန်းများပြန်လည် လည်ပတ်နိုင်

သည့်အခြေအနေသို့ ရောက်ရှိနေပြီဟုကြားသိရပါသည်။ ယခုအခါ Mytel သည် Telco Market တွင် ဒုတိယနေရာ ဌာနရှိနေပြီး FTTH တွင် ပထမနေရာတွင်ရှိသည်ဟုကြားသိရကာ အခြေအနေကောင်းသည်ဟုပြောရမှာဖြစ်ပါသည်။

PRODUCTS

၁။ Inventory Management System

Warehouse များ၏ stock များကို control လုပ်ပေးသော system တစ်ခုဖြစ်ပါသည်။ Inventory Management System တွင် Set up Module နှင့် နေ့စဉ်ရရှိသော stock များ၊ လက်ကျန် Stock များကို ကြည့်၍ Warehouse များမှ Opening stock, Stock receive, Stock Transfer, Stock Damage, QC Stock များ စသော Stock Control module များပါဝင်ပါသည်။ အဓိကအနေဖြင့် Inventory Management system တွင် Delivery Order, Deliver Order Complete, Delivery Cancellation စသည်ဖြင့် DO Module ကို Control လုပ်နိုင်သည့် စနစ်များ ပါဝင်ပါသည်။ ဌာနအတွင်းရှိဝန်ထမ်းများ၏ Permission များကို စိတ်ကြိုက်စီမံနိုင်ခြင်း၊ အထက်အရာရှိမှ approved ပေးခြင်း၊ စသော features များပါဝင်ပါသည်။ ဤစနစ်အား MTI က လျှပ်စစ်ဓာတ်အားဖြန့်ဖြူးရေး လုပ်ငန်း၊ ပစ္စည်းစီမံရေးဌာန(ရန်ကုန်)တွင် အသုံးပြုရန်ရေးဆွဲပေးခဲ့ခြင်းဖြစ်ပါသည်။

၂။ E-voting System

Admin Panel - ကွန်ပျူတာစနစ်ဖြင့် ဆန္ဒမဲပေးနိုင်သည့် (e-voting) ဆော့ဖ်ဝဲကို MTI ကုမ္ပဏီက အောင်မြင်စွာရေးသားဖန်တီးပေးခဲ့ပါသည်။ ထိုစနစ်တွင် User Management (အသုံးပြုသူထိန်းချုပ်ခြင်း)၊ ဝင်ရောက် ယှဉ်ပြိုင်မည့် ကိုယ်စားလှယ်လောင်းများ၏ အသေးစိတ်အချက်အလက်များထည့်သွင်းခြင်း၊ ပြင်ဆင်ခြင်း၊ ဖျက်ခြင်း၊ မဲပေးမှတ်တမ်း (Voting Record List) များနှင့် မဲရလဒ် (Voting Result List) များကြည့်ရှုနိုင်ခြင်း၊ Report များ ထုတ်နိုင်ခြင်း။

Generator Panel - မဲပေးရန်အတွက် Voter ID ထုတ်ပေးခြင်း၊ မဲပေးမည့်သူများအား အွန်လိုင်းက တစ်ဆင့် မဲပေးနိုင်ရန် Bulk SMS ပို့ပေးနိုင်ခြင်း၊ ထုတ်ယူပြီးသော ID များကို Voter ID List တွင်ပြန်၍ကြည့်ရှုနိုင်ခြင်း။

Voter Panel - မဲပေးသူ voter ဘက်မှ voter ID အသုံးပြု၍ မဲပေးနိုင်ခြင်း၊ ဝင်ရောက်ယှဉ်ပြိုင်မည့် ကိုယ်စားလှယ်လောင်းများ၏ အသေးစိတ်အချက်အလက်များအား ဝင်ရောက်ကြည့်ရှုနိုင်ခြင်း၊ စသည့်စနစ်များ ပါဝင် ပါသည်။ ယခုအချိန်အထိ အောက်ဖော်ပြပါ ကုမ္ပဏီများ၊ အသင်းအဖွဲ့များတွင် အောင်မြင်စွာအသုံးပြုခဲ့ပြီးဖြစ်ပါသည်။

- (၁) မြန်မာနိုင်ငံဆရာဝန်များအသင်း (MMA)
- (၂) မြန်မာနိုင်ငံကွန်ပျူတာလုပ်ငန်းရှင်အသင်း (ရန်ကုန်)
- (၃) မြန်မာနိုင်ငံကွန်ပျူတာလုပ်ငန်းရှင်အသင်း (နေပြည်တော်)
- (၄) မြန်မာနည်းပညာနှင့်ရင်းနှီးမြှုပ်နှံမှုကော်ပိုရေးရှင်းအများပိုင်ကုမ္ပဏီ (MTI)
- (၅) မြန်မာနိုင်ငံသားများဘဏ် (MCB) (နှစ်စဉ်နှစ်တိုင်းပြုလုပ်လျက်ရှိသည်။)
- (၆) မြန်မာနိုင်ငံအကောက်ခွန်ဝန်ဆောင်မှုလုပ်ငန်းရှင်များအသင်း (MCBA)
- (၇) မြန်မာသီလဝါ အက်(စ်)အီးဇက် ဟိုး(လ်)ဒင်းပက်ဘလစ်အများပိုင်ကုမ္ပဏီ (MTSH) (နှစ်စဉ်နှစ်တိုင်းပြုလုပ်လျက်ရှိသည်။)

၃။ STT Car Service Map

မြန်မာနိုင်ငံရှိ Workshop List များကို တစ်နေရာတည်းတွင် ကြည့်ရှုနိုင်ရန်နှင့် မိမိတို့၏ အနီးအနားတွင် ရှိသော workshop များကိုလည်း ဆိုင်၏အမည်များအလိုက် လည်းကောင်း၊ ဝန်ဆောင်မှုအမျိုးအစားအလိုက် လည်းကောင်း၊ ရှာဖွေနိုင်မည်ဖြစ်ပါသည်။ ဤ Application အား Shwe Taung Tet Myanmar ကုမ္ပဏီအတွက် ရေးဆွဲထားခြင်းဖြစ်ပါသည်။

Android App - https://play.google.com/store/apps/details?id=com.car_service_map&hl=en&gl=US

iOS App - <https://apps.apple.com/mm/app/stt-car-service-map/id1512299703>

၄။ Corporate Website

ကုမ္ပဏီများအတွက် ကိုယ်ပိုင် website များရေးဆွဲပေးခြင်းကိုလည်း ဆောင်ရွက်ပေးလျက်ရှိပါသည်။ ရေးဆွဲပေးခဲ့သော website များမှာအောက်ပါအတိုင်းဖြစ်ပါသည်။

- ၁။ MTI - <http://www.mti.com.mm/>
- ၂။ Loyar Myanmar - <http://www.loyarmyanmar.com/>
- ၃။ Thanlarmon Trading - <http://www.thanlarmontrading.com/>
- ၄။ Hsu Myanmar Trading - <http://www.thanlarmontrading.com/>
- ၅။ MCIA Website - <https://mcia-yangon.org.mm/> (modified)

၅။ Loyar Thwar & Loyar Poh



MTI အများပိုင်ကုမ္ပဏီသည် ပြည်သူ့ဝန်ဆောင်မှုလုပ်ငန်းတစ်ခုအနေဖြင့် လုပ်ဆောင်ရန် ရည်ရွယ်ကာ “LOYAR MYANMAR COMPANY LIMITED” ကို ၂၀၂၀ ခုနှစ် ဖေဖော်ဝါရီလတွင် ဖွဲ့စည်းတည်ထောင်ခဲ့ပါသည်။ LOYAR MYANMAR ကုမ္ပဏီ၏ ပထမဦးဆုံး Product တစ်ခုဖြစ်သည့် “Loyar Mobile Application” ကို “AdventSoft” နည်းပညာကုမ္ပဏီနှင့်ပူးပေါင်းကာ ရေးဆွဲခဲ့ပြီးဖြစ်သည့်အပြင် အသုံးပြုနေစဉ်အတွင်း ထပ်မံလိုအပ်သည့် Features များကိုထည့်သွင်းကာ အဆင့်မြှင့်တင်လျက်ရှိပါသည်။ ၎င်း Mobile App အား Google Play Store နှင့် Apple App Store တို့မှ အလွယ်တကူ Download ပြုလုပ်နိုင်ပြီဖြစ်ပါသည်။ ၎င်းအပ်ပလီကေးရှင်းထုတ်လုပ်ခြင်း၏ ရည်ရွယ်

ချက်မှာ မြန်မာနိုင်ငံရှိအငှားယာဉ်မောင်းများအတွက် သင့်တင့်မျှတသောတက္ကစီနှုန်းထားစံစနစ်တစ်ခုအဖြစ်အကောင်အထည်ဖော်ရန်ဖြစ်ပြီး၊ တက္ကစီစီးနင်းမည့်ခရီးသည်များအတွက်သာမကပဲ ပစ္စည်းများပေးပို့နိုင်ရန်အတွက်လည်း မျှတသောဈေးနှုန်း၊ ပိုမိုမြန်ဆန်၊ လုံခြုံစိတ်ချရသောအရည်အသွေးနှင့် စိတ်ကျေနပ်မှုအပြည့်ဝပေးနိုင်သောဝန်ဆောင်မှုအဖြစ် ဖန်တီးထားသောအပ်ပလီကေးရှင်းတစ်ခုလည်းဖြစ်ပါသည်။

ယခုအခါ Loyar App ကိုအသုံးပြုသူများပြားလာစေရန်ရည်ရွယ်ပြီး Marketing ပိုင်းအတွက် ဝန်ထမ်းအသစ်များခန့်အပ်ခြင်း၊ shopping mall များတွင် Driver & Passenger များအတွက် Acquisition များပြုလုပ်ခြင်း၊ မိတ်ဖက်ယာဉ်မောင်းများနှင့် ပူးပေါင်းကာ CSR အနေဖြင့် အလှူအတန်းများပြုလုပ်ခြင်း၊ Loyar ရုံးသို့ ယာဉ်မောင်းများအားဖိတ်ခေါ်ကာ Application နှင့်ပတ်သက်သည့် Training များပေးခြင်း၊ တို့ကိုလည်း ဆောင်ရွက်လျက်ရှိပါသည်။ ၎င်းအပြင် ရန်ကုန်မြို့၏ အထင်ကရနေရာများဖြစ်သည့် ရန်ကုန်အပြည်ပြည်ဆိုင်ရာလေဆိပ်၊ အောင်မင်္ဂလာအဝေးပြေး၊ ဒဂုံဧရာအဝေးပြေး၊ ရန်ကုန်ဘူတာကြီး စသည့်နေရာများတွင် ခရီးသွားပြည်သူများအား “လိုရာ” Taxi များဖြင့် ဝန်ဆောင်မှုပေးနိုင်ရေး ကြိုးစားအားထုတ်လျက်ရှိရာ ယခုအခါ အောင်မင်္ဂလာအဝေးပြေးဝန်းတွင် “လိုရာ” Taxi များပြေးဆွဲရန် သက်ဆိုင်ရာကခွင့်ပြုခဲ့ပြီးဖြစ်ပါသည်။

ASOCIO ICT Starup Award 2023 အား “လိုရာမြန်မာကုမ္ပဏီလီမိတက်” အနေဖြင့် ဝင်ရောက်ယှဉ်ပြိုင်ခဲ့ရာ ၎င်းဆုကိုရရှိခဲ့ပါသည်။



အောင်မင်္ဂလာအဝေးပြေးဝန်း၏ ဂိတ် (၁) အဝင်



ဦးဝိစာရလမ်းနှင့် အလုံးလမ်းထောင့်



ကြက်ဘဲဈေးအရှေ့ လမ်းလယ်ကျွန်း



အင်းစိန်ဘူတာရုံလမ်းနှင့်ဗဟိုလမ်းထောင့်



(၂၃-၀၆-၂၃) နှင့် (၇-၀၇-၂၃) နေ့များတွင် အောင်မင်္ဂလာစည်ပင်ရုံး၌ အောင်မင်္ဂလာအဝေးပြေးဝန်းအတွင်း လက်ရှိ ပြေးဆွဲလျက်ရှိသည့် တက္ကစီယာဉ်မောင်းများ၊ ၎င်းတို့၏အဖွဲ့ခေါင်းဆောင်များနှင့်တွေ့ဆုံဆွေးနွေးခဲ့ပါသည်။



Yangon City Taxi Association (YCTA) နှင့် အောင်မင်္ဂလာအဝေးပြေးဝန်းသို့ “လိုရာ” ဝန်ထမ်းများသွားရောက်ပြီး လိုရာတက္ကစီယာဉ်မောင်း ဦးရေများပြားလာစေရန် Driver acquisition ကိစ္စများဆောင်ရွက်ပေးလျက်ရှိပါသည်။

G။ MMPRODA (Made in Myanmar App)

မြန်မာနိုင်ငံသားများသာမက နိုင်ငံခြားသားခရီးသွားများပါ မြန်မာနိုင်ငံအတွင်းထုတ်လုပ်သော ဒေသထွက် ကုန်နှင့် SME ထုတ်ကုန်များကို Mobile Application အသုံးပြုပြီး အလွယ်တကူရှာဖွေနိုင်ရန်ရည်ရွယ်ကာ ရေးဆွဲနေ

ခြင်းဖြစ်ပါသည်။ ၎င်း App ပြီးစီးသွားပါက မြန်မာထုတ်ကုန်များကို စားသုံးကုန်၊ လူသုံးကုန်၊ တိုင်းရင်းဆေးဝါး စသဖြင့် Categories အလိုက် လွယ်ကူစွာရှာဖွေနိုင်မည်ဖြစ်ပါသည်။

၇။ Lucky Draw Application

Company / Organization များမှ ၎င်းတို့၏ ဝန်ထမ်းများ၊ အသုံးပြုသူများအား ကျေးဇူးတုံ့ပြန်သောအားဖြင့် မဲဖောက်ပေးရာတွင် အသုံးပြုနိုင်ရန် ရေးဆွဲခြင်းဖြစ်သည်။ prize များအား မဲဖောက်ပေးရာတွင် ဂဏန်းခြောက်လုံးပါ ကုတ်နံပါတ်များကို အသုံးပြု၍ random spin လှည့်ကာ မဲဖောက်ပေးသော system တခုဖြစ်ပါသည်။ Lucky Draw System တွင် မဲဖောက်ပေးမည့် ပစ္စည်းများထည့်သွင်းခြင်း၊ မဲဖောက်ပေးရန် coupon code များ ထုတ်ပေးကာ မဲဖောက်ပေးခြင်း၊ မဲဖောက်ပေးရမည့် လူများအား ထည့်သွင်းကာ မဲဖောက်ပေးခြင်းနှင့် ရလဒ်များအား ဖော်ပြပေးခြင်း စသော module များပါဝင်ပါသည်။ မဲဖောက်ရာတွင် အဓိကအနေဖြင့် Registration Person များအား spin လှည့်ကာ မဲဖောက်ပေးခြင်းနှင့် Coupon များအား spin လှည့်ကာ မဲဖောက်ပေးခြင်းတို့ကို လုပ်ဆောင်နိုင်ပါသည်။ မဲဖောက်ရာ တွင် prize တခုချင်းစီ အလိုက်ရွေးချယ်ကာ တစ်ကြိမ်ချင်းစီ မဲဖောက်ပေးခြင်း၊ ဖောက်ပေးမည့် အကြိမ်အရေအတွက် အား တစ်ပါတည်းသတ်မှတ်၍ မဲဖောက်ပေးခြင်း၊ spin အားရပ်ခြင်း၊ စသည့် feature များပါဝင်ပါသည်။

- (၁) Momentum Plus Event Planner အတွက် တစ်ကြိမ်
- (၂) Myanmar Heineken အတွက် တစ်ကြိမ် ပြုလုပ်ပေးခဲ့ပါသည်။

၈။ Reservation and Queue Management System for Clinic and hospital

Covid-19 ကပ်ရောဂါအတွင်း vaccine ထိုးရန်နှင့် ဆေးရုံဆေးခန်းများတွင် Booking ပြုလုပ်နိုင်ရန် ရည်ရွယ်၍ ရေးဆွဲထားခြင်းဖြစ်သည်။ Queue Management System သည် Appointment များနှင့် booking များ အားစနစ်တကျသတ်မှတ်ပေးကာ အစီအစဉ်အလိုက်ဖြစ်အောင် control လုပ်ပေးသောစနစ်တစ်ခုဖြစ်ပါသည်။ ထိုစနစ်တွင် Time-based Service ၊ Token-based Service ဖန်တီးခြင်း၊ Doctor များအားထည့်သွင်းခြင်း၊ Blog news များဖန်တီးခြင်း၊ Announcement များကြေငြာခြင်း၊ Service များအတွက် တစ်ဦးချင်း (သို့မဟုတ်) group အနေဖြင့် booking များပြုလုပ်ခြင်း၊ Doctor တစ်ဦးချင်းစီအလိုက်လည်း booking ပြုလုပ်နိုင်ခြင်းနှင့် အချိန်နှင့်တစ်ပြေးညီ Customer booking များအား အစဉ်လိုက်ခေါ်ယူနိုင်ခြင်း၊ Customer များမှ မိမိတို့ပြုလုပ်ထားသော Service booking များနှင့် Doctor booking များအား ခေါ်ယူနေမှုများကို အချိန်နှင့်တစ်ပြေးညီ ကြည့်ရှုနိုင်ခြင်းနှင့် Customer များ၏ သက်ဆိုင်ရာ information များကို အချိန်နှင့်တစ်ပြေးညီ အကြောင်းကြားပေးခြင်း၊ System Setting များအား Manage လုပ်နိုင်ခြင်း၊ စသော feature များပါဝင်ပါသည်။ Queue Management System တွင် အဓိကအားဖြင့် Service feature နှင့် Doctor feature ဟူ၍ main feature နှစ်ခုပါဝင်ပါသည်။ Service feature တွင် Time-based service (booking ပြုလုပ်ရာတွင် customer က Service အချိန်အတွင်းမှ အချိန်အပိုင်းအခြားကို ရွေးချယ်နိုင်သော service)၊ Token-based service (booking ပြုလုပ်ရာတွင် customer အား token နှင့် အချိန်အား အလိုအလျောက် ထုတ်ပေးသော service)နှင့် Manual Token-based service (service ပြုလုပ်သူမှသာ booking token ထုတ်ပေး နိုင်သော service) ဟူ၍ ပါဝင်ပါသည်။ Doctor feature တွင် Doctor များအား specialist အလိုက် (သို့မဟုတ်) department အလိုက် working time များနှင့်တကွ ထည့်သွင်းကာ Customer များမှ Doctor ၏ သက်ဆိုင်ရာ

အချိန်အလိုက် booking ပြုလုပ်နိုင်သော စနစ်များပါဝင်ပါသည်။ ထို့အပြင် feature များအား အသုံးပြုခွင့် Permission များကို စိတ်ကြိုက်စီမံနိုင်ခြင်း၊ အသုံးပြုသူများအား ထည့်သွင်းနိုင်ခြင်း၊ စသည်များလည်းပါဝင်ပါသည်။

၉။ Auctions Website

အွန်လိုင်းလေလံပွဲဝက်ဘ်ဆိုဒ်အား လေလံအသုံးပြုသူများ (သို့မဟုတ်) ပါဝင်သူများသည် အင်တာနက်မှ တစ်ဆင့် ကုန်ပစ္စည်း (သို့မဟုတ်) ဝန်ဆောင်မှုများအတွက် လေလံတင်ရောင်းချရန်ရည်ရွယ်ကာ ရေးဆွဲခဲ့ခြင်းဖြစ် သည်။ covid-19 ကဲ့သို့သော ကပ်ရောဂါကာလမျိုးတွင်ပင် မတူညီသောနေရာများရှိ ဝယ်သူများနှင့် ရောင်းချသူများ အကြား အွန်လိုင်းမှဝယ်ယူရောင်းချနိုင်သောကြောင့် အဆင်ပြေချောမွေ့စေမည်ဖြစ်ပါသည်။ လေလံရောင်းဝယ်ပွဲများ ပြုလုပ်ကျင်းပခြင်းကို online မှတစ်ဆင့် လုပ်ဆောင်နိုင်မည့် စနစ်တစ်ခုဖြစ်ပါသည်။ Auction Website တွင် သက်ဆိုင်ရာလေလံပွဲများအလိုက် Auction Company Registration, Auction Information, Auction Settings, Auction Items Import စသည့် Auction Setup module များပါဝင်ပါသည်။ Supplier များအတွက်လည်း သက်ဆိုင်ရာ company မှ Register လုပ်နိုင်မှာဖြစ်ပြီး company နှင့် သက်ဆိုင်သည့် လေလံပွဲများတွင် Item များကို ထည့်သွင်းနိုင်မှာဖြစ်ပါသည်။ Auction Website တွင် Auction များကို အချိန်နှင့်တစ်ပြေးညီ publish လုပ်နိုင်မှာ ဖြစ်ပြီး လေလံလာရောက်ဆွဲမည့်သူများအတွက် Account Registration, Profile Management, Payment Transaction များကို လုပ်ဆောင်နိုင်မည့်စနစ်များပါဝင်ပါသည်။ online မှ လေလံပွဲသို့ လာရောက်သူများတွင် Customer များအတွက် Visitor Mode နှင့် Bidder Mode ဟူ၍ မိမိစိတ်ကြိုက် Auction User အနေဖြင့် ပြုလုပ်နိုင် မည်ဖြစ်ပြီး Bidder များအနေဖြင့် Auction Item များကို အချိန်နှင့်တစ်ပြေးညီ လေလံဆွဲခြင်းပြုလုပ်နိုင်ခြင်း၊ bidding process များကို အချိန်နှင့်တစ်ပြေးညီ ကြည့်ရှုနိုင်ခြင်း၊ စသော စနစ်များပါဝင်ပါသည်။ လေလံပွဲ ကျင်းပပြီးနောက် Won Item, Lost Item များကို System မှ အလိုလျောက်တွက်ချက်ပေးသွားမှာဖြစ်ကာ အချိန်နှင့် တစ်ပြေးညီ Winner များကို ကြည့်ရှုနိုင်မည့်စနစ်များနှင့် Winner များ ပေးချေရမည့် ပမာဏများအားလုံးကို System တွင် အလွယ်တကူ ကြည့်ရှုနိုင်မည့်စနစ်များလည်း ပါဝင်မည်ဖြစ်ပါသည်။ ထို့အပြင် သက်ဆိုင်ရာ winner များအား invoice များပေး ပို့ခြင်း၊ ငွေပေးချေခြင်းစသည်တို့ကိုပါ ပြုလုပ်နိုင်မည်ဖြစ်ပါသည်။ Admin User များအတွက်လည်း အသုံးပြုခွင့် permission များအား စိတ်ကြိုက်မီမခန့်ခွဲနိုင်ခြင်း၊ Website ၏ Setting များကို ပြင်ဆင်နိုင်ခြင်း၊ Announcement များထုတ်ပြန်ခြင်း၊ သတင်းများထုတ်ပြန်နိုင်ခြင်း၊ FAQ များကို သတ်မှတ်နိုင်ခြင်း၊ စသော feature များလည်းပါဝင် မည်ဖြစ်ပါသည်။

၁၀။ Payment Gateway System

ငွေပေးချေရန် လိုအပ်သည့် online business များ online မှ Digital Payment မျိုးစုံကို တစ်နေရာတည်းတွင် လွယ်ကူစွာချိတ်ဆက်ပေးချေနိုင်သော All-in-one Payment Solution System တစ်ခုဖြစ်ပါသည်။ ဤ system ကို Myanmar Payment Solution Service (MPSS) ၏ “Octoverse Gateway” အတွက် ရေးဆွဲထားခြင်းဖြစ်ပါသည်။ ယခုလက်ရှိတွင် ပြည်တွင်းပြည်ပ Payment Methods ပေါင်း (၂၁) နှင့် ချိတ်ဆက်အသုံးပြုနိုင်အောင်ရေးဆွဲ ထားပါသည်။ System Administrator များ အနေဖြင့် Merchant တစ်ခုချင်းစီအလိုက် Payment Transaction များ အလွယ်တကူကြည့်ရှုစစ်ဆေးခြင်း ၊ Merchants များအတွက် settlement report များလွယ်ကူစွာရှင်းလင်း ထုတ်ပြန် ခြင်းများစသည်ဖြင့်ပြုလုပ်နိုင်ရန်လည်း ရေးဆွဲထားပါသည်။ ထို့အပြင် business partner user များအဖြစ်စာရင်း

သွင်းထားသောအခြား business system မှ Merchant များကို subscribe ပြုလုပ်နိုင်ရန်၊ merchant transaction data များ လုံခြုံစွာကြည့်ရှုစစ်ဆေးနိုင်ရန် secure api များကိုလည်း ထည့်သွင်းရေးဆွဲထားပါသည်။

၁၁။ Program Management System

ရုပ်မြင်သံကြားထုတ်လွှင့်မှုများ ၊ ရေဒီယို ထုတ်လွှင့်မှုများနှင့် အခြားအစီအစဉ်ရေးဆွဲမှုများတွင်အသုံးပြု နိုင်ရန် ရေးဆွဲထားသော System တစ်ခုဖြစ်ပါသည်။ အစီအစဉ်များကို နေ့စဉ်အလိုက်၊ ရက်စွဲအလိုက်၊ ရက်သတ္တ ပတ်အလိုက် ရေးဆွဲနိုင်သည့်အပြင် drag and drop အသုံးပြု၍လည်း လွယ်ကူစွာရေးဆွဲနိုင်ပါသည်။ အစီအစဉ်များ ရေးဆွဲရာတွင် ကြာချိန်များကို အလိုအလျောက်စီစဉ်တွက်ချက်ပေးသည့်အတွက် လွယ်ကူစွာအချိန်စီမံခန့်ခွဲမှုများ ပြုလုပ်နိုင်ပါသည်။ ထို့အပြင် အစီအစဉ်များကို တစ်နေ့ချင်းစီအလိုက် ခွင့်ပြုချက်တောင်းခံခြင်း၊ approver များမှ အတည်ပြုခြင်း / ပယ်ချခြင်းများကိုလည်းပြုလုပ်နိုင်ပါသည်။ ထိုလုပ်ငန်းစဉ်များတွက် အလိုအလောက်အသိပေးချက် (Notification) များကိုလည်း system တွင်ထည့်သွင်းရေးဆွဲထားပါသည်။ ယခုကျ် system ကို မြန်မာ့ရုပ်မြင်သံကြား (MRTV Planning Department) မှ အသုံးပြုလျက်ရှိပါသည်။ အခြားသော အစီအစဉ်ရေးဆွဲရေးဌာနများလည်း အသုံး ပြုလာနိုင်စေရန် ကြိုးစားဆောင်ရွက်လျက်ရှိပါသည်။

၁၂။ Tickets Management System (Myantickets)

Ticket Management System သည် အီးဗီမြန်မာအုပ်စု၏ ကုမ္ပဏီခွဲတစ်ခုဖြစ်သော MyanTickets အတွက် လက်မှတ်မျိုးစုံရောင်းချပေးရန်ရည်ရွယ်ရေးဆွဲထားသော အပလီကေးရှင်းဖြစ်ပါသည်။ အများပြည်သူနှင့် သက်ဆိုင် သော လက်မှတ်မျိုးစုံကို တစ်နေရာတည်းတွင် မှန်ကန်မြန်ဆန်စိတ်ချရပြီး Digital Payment များအသုံးပြုကာ အချိန်ကုန်သက်သာ လွယ်ကူမြန်ဆန်စွာဝယ် ယူနိုင်ရေးအား အဓိကထားရည်ရွယ်ရေးဆွဲထားသော လူတိုင်းဝယ်ယူ နိုင်သည့် ဝက်ဘ်အပလီကေးရှင်းတစ်ခုဖြစ်ပါသည်။ MyanTickets တွင် တိုက်ရိုက်ရောင်းချသောပွဲများ တက်ရောက် ခြင်းကို လူတိုင်းအွန်လိုင်းမှတစ်ဆင့်ဝယ်ယူအသုံးပြုနိုင်ရန် ရည်ရွယ်ပါသည်။ ယခုလက်ရှိ myantickets.com တွင် "ဖေးမကူညီ၊ ပိုင်ဆိုင်ရမည် အီးဗီတက္ကစီ" အတွက် အလှူငွေ မေတ္တာလက်ဆောင်ကံစမ်းမဲလက်မှတ်များလွယ်ကူစွာ ထုတ်လုပ်ပေးနိုင်ရန် ရေးဆွဲထားပါသည်။ ထို့အပြင် feature များပိုမိုစုံလင်သော Ticket Management System တစ်ခုအဖြစ် မြှင့်တင်ရေးဆွဲဆောင်ရွက်လျက်ရှိသည့်အပြင် mobile application (Android, IOS) ထုတ်ပေးနိုင်ရန် လည်း ဆက်လက်ကြိုးစားရေးဆွဲလျက်ရှိပါသည်။

၁၃။ Member Directory System (MCBA)

မြန်မာနိုင်ငံအကောက်ခွန်ဝန်ဆောင်မှုလုပ်ငန်းရှင်များအသင်း(MCBA) အတွက် ရေးဆွဲပေးထားသော web application တစ်ခုဖြစ်ပါသည်။ Events, News, Advertisements, Library စသည်များဖြင့် web application တွင် ဖော်ပြနိုင်ပါသည်။ မြန်မာတစ်နိုင်ငံလုံးရှိ MCBA member များ လွယ်ကူစွာစာရင်းသွင်းနိုင်ခြင်း၊ ကိုယ်တိုင်စာရင်းသွင်း လျှောက်ထားနိုင်သည့်အပြင်၊ Administrator များမှ စာရင်းသွင်းလျှောက်ထားသူများကို အတည်ပြုနိုင်ခြင်း ၊ လွယ်ကူ စွာရှာဖွေနိုင်သည့်အပြင်၊ member များကိုယ်တိုင် application အတွင်း ဝင်ရောက်အသုံးပြုနိုင်စေရန် ရေးဆွဲထား ပါသည်။ ထို့အပြင် member များ၏သက်တမ်း expired ဖြစ်ပါက အလိုအလျောက် SMS ပို့အသိပေးချင်းများကိုလည်း ထည့်သွင်းရေးဆွဲထားပါသည်။

၁၄။ GAP AND Organic App

မြန်မာနိုင်ငံ သစ်သီးဝလံ ဟင်းသီးဟင်းရွက်စိုက်ပျိုးထုတ်လုပ်တင်ပို့ရောင်းချသူများအသင်း (MFVP)နှင့် တွဲဖက်ပြီး GAP and Organic Certificate လျှောက်ထားလာသူများကို Online မှ လွယ်ကူစွာ ဆောင်ရွက်ပေးနိုင်ရေး Application တစ်ခုကိုလည်း ရေးဆွဲရန် စတင်လုပ်ဆောင်လျက်ရှိပါသည်။

၁၅။ Other Projects (Nonprofit)

(၁) Loyar Kuu (လိုရာကူ)- COVID-19 ဒုတိယလှိုင်း ကာလအတွင်း MOHS က MCF သို့ အကူအညီ တောင်းခံခဲ့ရာ MTI က Emergency Service တစ်ခုအနေဖြင့်အသုံးပြုနိုင်ရန် ကူညီခဲ့ပါသည်။

(၂) Geofencing - COVID-19 ရောဂါထိမ်းချုပ်နိုင်ရေးအတွက် Quarantine ထားရှိသောသူများအား သတ်မှတ်နေရာများတွင် သတ်မှတ်ရက်အတိုင်း စည်းကမ်းတကျလိုက်နာနိုင်ရေး Monitoring လုပ်ဆောင်နိုင်ရန် ရည်ရွယ်ပါသည်။